

## पदसङ्गति

लिङ्ग, वचन, पुरुष र आदरका आधा रमा वाक्यमा प्रयुक्त पदहरूका बिचमा हुने आपसी मेललाई पद सङ्गति भनिन्छ । पदसङ्गति विशेषतः कर्ता र क्रियाका बिच तथा विशेषण र विशेष्यका बिच हुन्छ । कर्ता जुन लिङ्ग, वचन, पुरुष र आदरमा हुन्छ, क्रिया पनि सोही अनुसार हुनु पर्दछ । जस्तै :

लिङ्ग : छोरो गयो । छोरी गई

वचन : केटो आयो । केटाहरु आए

पुरुष : म गएँ । तिमी गयौ । उनी गए ।

आदर : तँ कहिले आउँछस् ? तिमी कहिले आउँछौ ? तपाईँ कहिले आउनु हुन्छ ?

**पदसङ्गतिका प्रकारहरु :**

१. **कर्ता र क्रियाको सङ्गति** : वाक्यमा प्रयुक्त कर्ताको लिङ्ग, वचन, पुरुष र आदरअनुसार क्रियापदको लिङ्ग, वचन, पुरुष र आदरको मेललाई कर्ता र क्रियाको सङ्गति भनिन्छ । जस्तै : प्रिया पुस्तक ल्याउछे

२. **नाम र सर्वनामको सङ्गति** : वाक्यमा प्रयुक्त नामको वचन र आदर अनुसार सर्वनामको वचन र आदरको मेललाई नाम र सर्वनामको सङ्गति भनिन्छ । जस्तै : जस्तै : सन्दुक रुइत विशेषज्ञ डाक्टर हुन् । उनले मानव सेवा गरेका छन् ।

३. **नाम र विशेषणको सङ्गति** : वाक्यमा प्रयुक्त नामको लिङ्ग, वचन र आदरअनुसार विशेषणको लिङ्ग वचन र आदरको मेललाई नाम र विशेषणको पदसङ्गति भनिन्छ । जस्तै : कान्छी बहिनी आई । बारीमा अग्लो रुख छ । डाँडाबाट सेता हिमालहरु देखिएका छन् ।

४. **भेदक र भेद्यको सङ्गति** : भेद्यको जुन लिङ्ग वचन र आदर अनुसार भेदकको लिङ्ग, वचन र आदरको मेललाई भेदक र भेद्यको पदसङ्गति भनिन्छ । जस्तै : उसकी बहिनी कलेजमा जान्छे । मेरा मामा विदेशमा हुनुहुन्छ । उनी आफ्नो लुगा आफैँ धुन्छ । मेरो भतिजो बदमास छैन ।